

उत्कृष्ट पत्रकारिता पुरस्कार स्पर्धा योजना  
स्वरूप, अटी/शर्ती, निवडीचे निकष व  
कार्यपद्धती विहित करण्यास शासन मान्यता  
देण्याबाबत...

महाराष्ट्र शासन  
सामान्य प्रशासन विभाग  
शासन निर्णय क्रमांक: मावज २०१५/प्र.क्र.२२/कार्या.३४  
शिबिर कार्यालय, नागपूर  
दिनांक: १९ डिसेंबर, २०१५

**वाचा :-**

- १) शासन निर्णय क्रमांक: सामान्य प्रशासन विभाग क्र.संकीर्ण- २०१४/प्र.क्र.२१३/३४,  
दि.०१ ऑगस्ट, २०१४
- २) शासन निर्णय क्रमांक: सामान्य प्रशासन विभाग क्र.संकीर्ण-२०१५/प्र.क्र.११३/३४,  
दि.१८ मे, २०१५
- ३) माहिती व जनसंपर्क महासंचालनालयाचे पत्र क्र.वृत्त/२०१५/ पत्रकारिता पुरस्कार/का-२/१८,  
दि.१०.१२.२०१५

**प्रस्तावना :-**

शासनाच्या विविध विकास योजना, त्याची अंमलबजावणी व या अंमलबजावणीच्या प्रक्रियेमध्ये लोकांचा सहभाग या बाबी जनतेपर्यंत पोहोचविणे व त्याद्वारे संबंधितांना प्रोत्साहन देण्यासाठी प्रसारमाध्यमांची भूमिका अतिशय महत्वाची आणि परिणामकारक ठरत आहे. अशा चांगल्या प्रयत्नांना पुरस्काराच्या माध्यमातून प्रोत्साहित करणे आवश्यक आहे. यादृष्टीने संदर्भाधीन शासन निर्णय क्र.१ व २ अन्वये उत्कृष्ट पत्रकारिता पुरस्कार निवडीसंबंधीचे निकष विहित केलेले आहेत. केंद्र शासनाने स्वच्छता चळवळीला गती देण्यासाठी “स्वच्छ भारत अभियान” सुरु केले असून महाराष्ट्रातही त्याची प्रभावी अंमलबजावणी होत आहे. त्यामुळे स्वच्छता अभियान विषयक लेखन करणाऱ्या पत्रकारांना पुरस्कार देण्याची बाब शासनाच्या विचाराधीन होती.

**शासन निर्णय :-**

संदर्भाधीन शासन निर्णय क्र. १ व २ नुसार विहित केलेल्या पुरस्कारांमध्ये खालील पुरस्काराचा समावेश करण्यात येत आहे :-

“स्वच्छता अभियानाच्या प्रचार, प्रसार आणि प्रसिध्दीसाठी पत्रकारितेचा प्रभावी वापर करणाऱ्या पत्रकारिता क्षेत्रातील व्यक्तींना, “स्वच्छ महाराष्ट्र जनजागृती पुरस्कार” (राज्यस्तरीय) सन २०१५ या वर्षापासून सुरु करण्यात येत आहे.” या पुरस्काराचे स्वरूप मानचिन्ह, प्रमाणपत्र व रु.४१,०००/- (रुपये एक्केचाळीस हजार फक्त) असे असेल.

हा पुरस्कार सुरु केल्यामुळे संदर्भाधीन शासन निर्णय क्र.१ अन्वये विहित केलेल्या उत्कृष्ट पत्रकारिता पुरस्कार निवडीसंबंधीच्या निकषांमध्ये पुढील निकषांचा समावेश करण्यात येत आहे :-

१. ही स्पर्धा वृत्तपत्रे, इलेक्ट्रॉनिक्स मिडीया यांमधून प्रसारीत होणाऱ्या मराठी, हिंदी, इंग्रजी, उर्दू भाषेतील स्वच्छता अभियानविषयक वृत्त/ पत्रकारिताविषयक मजकुरासाठी आहे.
२. या स्पर्धेत स्वच्छता अभियानाच्या प्रचार, प्रसार आणि प्रसिध्दीसाठी पत्रकारितेचा प्रभावी वापर करणाऱ्या पत्रकारितेच्या क्षेत्रातील व्यक्तींना सहभाग घेता येईल.
३. या स्पर्धेसाठी केलेले स्वच्छता अभियानविषयक लिखाण हे स्पर्धेच्या संबंधित वर्षातील असावे.
४. प्रवेशिका पाठविताना अर्जकर्त्याने वृत्तपत्र/इलेक्ट्रॉनिक्स मिडीयामध्ये प्रसिध्द झालेल्या स्वच्छता अभियानविषयक बातम्या, लेख, वृत्तविशेष इत्यादींची कात्रणे/ व्हिडीओ सीडी हे त्याच्या प्रसारणाच्या तारखेच्या माहितीसह सादर करावे.
५. इतर पुरस्कारांसाठी असलेले इतर सर्व नियम व अटी, “स्वच्छ महाराष्ट्र जनजागृती पुरस्कार” यासाठीही लागू असतील.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५१२१९१२३६१८३४०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( रा.ना. मुसळे )

अवर सचिव, महाराष्ट्र शासन

प्रत,

१. मा.मुख्यमंत्र्यांचे प्रधान सचिव,
२. सचिव (मा. व ज.), यांचे स्वीय सहायक,
३. महासंचालक, माहिती व जनसंपर्क महासंचालनालय, मंत्रालय, मुंबई
४. महालेखापाल १/२ (लेखा व अनुज्ञेयता) (लेखा परीक्षा), मुंबई
५. अधिदान व लेखा परीक्षा अधिकारी, मुंबई
६. निवासी लेखा परीक्षा अधिकारी, मुंबई
७. संचालक (माहिती) (वृत्त व जनसंपर्क)/प्रशासन, माहिती व जनसंपर्क महासंचालनालय, मंत्रालय, मुंबई
८. उपसंचालक (लेखा), माहिती व जनसंपर्क महासंचालनालय, मंत्रालय, मुंबई
९. सर्व विभागीय संचालक/माहिती अधिकारी, माहिती व जनसंपर्क महासंचालनालय
१०. निवडनस्ती, कार्या.३४

**परिशिष्ट “अ”**

सदर परिशिष्ट शासन निर्णय क्र.संकीर्ण-२०१४/प्र.क्र.११३/३४ दिनांक १ ऑगस्ट, २०१४ रोजी निर्गमित झालेल्या शासन निर्णयातील परिशिष्ट “अ” मध्ये समाविष्ट करण्यात येत आहे.

अ.क्र.	स्तर	पुरस्काराचे नाव	स्वरूप
१९	राज्यस्तरीय	स्वच्छ महाराष्ट्र जनजागृती पुरस्कार	रु.४१,०००/-, मानचिन्ह व प्रशस्तीपत्र